

ఫలితమిచ్చిన నమూనా సీట్ల కేటాయింపు

రేపు ఎస్సెట్ తొలి విడత సీట్ల కేటాయింపు

ఈనాడు, హైదరాబాద్: ఇంజనీరింగ్ కౌన్సిలింగ్లో తొలిసారిగా అమలు చేసిన మాక్ సీట్ల కేటాయింపు సత్ఫలితాలిస్తోంది. నమూనా కౌన్సిలింగ్లో భాగంగా 94,059 మంది విద్యార్థులు కళాశాలల వారిగా బీటెక్ బ్రాంచీల కోసం ఐచ్ఛికాలు ఇచ్చారు. అసలు కౌన్సిలింగ్(తొలి విడత) నాటికి అవగాహన పెంచుకున్న తర్వాత... ఏకంగా 47.22% అంటే 44,553 మంది ఆప్షన్లు మార్చుకున్నారు. వారిలో కొందరు కళాశాలల ప్రాధాన్య్యాన్ని, మరికొందరు ఇంజనీరింగ్ బ్రాంచీల ప్రాధాన్యత్రమాన్ని మార్చుకున్నారు. తక్కువ ఆప్షన్లు నమోదు చేసుకున్న వలుపురు ఉత్తమ ర్యాంకర్లకు

మాక్ కౌన్సిలింగ్లో సీటు దక్కలేదు. అలాంటి వారు ప్రస్తుతం అప్రమత్తమయ్యారు. ఈ నెల 18న తొలి విడత సీట్లను కేటాయించనున్నట్లు ఎస్సెట్ ప్రవేశాల కమిటీ వర్గాలు తెలిపాయి.

ఇది మరో అవకాశం

- బాలకిష్టారెడ్డి, ఛైర్మన్, రాష్ట్ర ఉన్నత విద్యామండలి



ఎస్సెట్లో మంచి ర్యాంకు సాధించడం ఎంత ముఖ్యమో, ప్రాధాన్య్యాన్ని గుర్తించి వెబ్ ఆప్షన్లు ఇచ్చుకోవడం అంతకంటే ముఖ్యం. ఆప్షన్లు ఇచ్చుకోవడం తెలియకుంటే ఉత్తమ ర్యాంకర్లకు నాసిరకం కళాశాలల్లో సీటు రావచ్చు. ఏటా అవగాహనా లోపంతో ఎంతో మంది నష్టపోతుండటంతో ఈసారి మాక్ సీట్ ఎలాబ్ మెంట్ను ప్రవేశపెట్టాం. మాక్ కౌన్సిలింగ్ తర్వాత... దాదాపు సగం మంది ఆప్షన్లు మార్చుకున్నారు. మొత్తానికి 2.68 లక్షల ఆప్షన్లు పెరిగాయి. ఒకరకంగా మాక్ సీట్ల కేటాయింపు అంటే రెండో అవకాశం అన్నట్లే.

ఎస్సెట్ మాక్ కౌన్సిలింగ్ తర్వాత ఇదీ ఫలిస్థితి

విషయం	మాక్	అసలు	తేడా
ఆప్షన్లు ఇచ్చినవారు	94,059	94,354	295
మొత్తం ఆప్షన్లు(లక్షల్లో)	56.63	59.31	2.68